

युवक की हत्या से आक्रोशित लोगों ने लगाया जाम

कुडगांव थाना अन्तर्गत खूबपुरा गांव के जंगल में मिला था युवक का शव

करौली, (नि.स.)। कुडगांव थाना क्षेत्र के खूबपुरा गांव के जंगल में एक युवक का शव मिलने से क्षेत्र में सनसनी फैल गई। परिजनों ने हत्या का आरोप लगाते हुए आरोपियों की गिरफ्तारी की मांग की वहीं कुडगांव बस स्टैंड जाम लगाकर प्रदर्शन किया।

मृतक का शव करौली हॉस्पिटल की मोर्चरी में रखवाया जहां मेडिकल बोर्ड से उसका पोस्टमार्टम किया गया। घटना से आक्रोशित ग्रामीण अस्पताल में एकत्रित हो गये वहीं भाजपा नेता पूर्व विधायक सुरेश मीणा, भाजपा जिला अध्यक्ष बुजुवाल डिकोलिया शहर अध्यक्ष योगेश शर्मा, महामंत्री धीरेन्द्र बैसला, मुकेश सालौत्री के अलावा भारी संख्या में पहुंचे भाजपाईयों ने घटना की निंदा करते हुए शीघ्र आरोपियों को गिरफ्तार करने, पीड़ित परिवार को मुआवजा देने की मांग की, वहीं मृतक के परिजनों ने आरोपियों की गिरफ्तारी नहीं होने तक एकआईआर दर्ज कराने और शव उठाने से इंकार कर दिया।



भाजपा जिलाध्यक्ष डिकोलिया से एएसपी ने समझाव कर जाम खुलवाया।

जिसको देखते हुए अस्पताल परिसर में जिले के कई थानों का पुलिस जांचा तैनात कर दिया। वहीं ग्रामीणों ने करौली गंगारपुर सड़क मार्ग स्थित

कुडगांव कस्बे की सड़क पर जाम लगा दिया। इस दौरान पूर्व विधायक सुरेश मीणा भी मौके पर पहुंच गये। वहीं अतिरिक्त पुलिस अधीक्षक

कृष्ण चन्द्र, करौली पुलिस उपाधीक्षक मनराज मीणा भारी पुलिस जांच के साथ मौके पर पहुंचे जहां लोगों से समझाव कर जाम

खुलवाया। मामले की जानकारी मिलते ही एफएसएल की टीम भी घटनास्थल पहुंची और मौके से साक्ष्य उठाए।

कुडगांव थानाधिकारी जगदीश प्रसाद ने बताया कि देर शाम कुडगांव थाना क्षेत्र के खूबपुरा गांव के जंगल में मारपीट कर एक युवक को घायल अवस्था में बदमाश छोड़ गए थे। सूचना पर परिवार जन ने घायल का गंगापुर के एक निजी हॉस्पिटल में उपचार के लिए भर्ती कराया। उपचार के दौरान युवक की मौत हो गई। परिजनों का आरोप है कि मृतक मोनू उर्फ हरिनारायण पुत्र रामेश्वर 27 निवासी लेदिया 2 दिन पूर्व अपनी बहन के पास गया था। शनिवार शाम को सनेट गांव से लौटते समय क्षेत्र के हिस्ट्रीशीटर बदमाश पीएल भडक्या और उसके साथियों ने युवक से मारपीट की तथा घायल अवस्था में उसे खूबपुरा के जंगलों में छोड़ गये। युवक के घायल होने की सूचना परिजनों को फोन पर मिली।

महिला की फोटो एडिट कर सोशल मीडिया पर वायरल करने की धमकी

ब्लैक मेल कर आठ लाख रुपए हड़पने का मामला पीड़िता ने कराया दर्ज

अजमेर, (कासं)। महिला की फोटो को अश्लील एडिट कर सोशल मीडिया पर वायरल करने की धमकी देकर ब्लैक मेल कर आठ लाख रुपए हड़पने का मामला रविवार को सामने आया है। पीड़ित महिला ने दो आरोपियों के खिलाफ क्रिचियनगंज थाने में नामजद मुकाम दर्ज कराया है।

वैशाली नगर के गौरीनगर निवासी एक महिला ने क्रिचियनगंज थाने में उपस्थित होकर नामजद लिखित रिपोर्ट देते हुए बताया कि शनिवार और हरेंद्र ने 6 जुलाई से लेकर 25 अगस्त के बीच उसे ब्लैकमेल करते आ रहे हैं। उसकी इंस्टाग्राम आईडी पर अज्ञात आईडी से उसकी अश्लील और फोटोशॉप से एडिट फोटो भेज कर धमकी दी, उसने जब अपनी पहली इंस्टाग्राम आईडी बंद कर दी तो दूसरी आईडी पर फिर से वही अश्लील फोटो भेज कर धमकी दी, उसकी धमकी का जवाब न देने पर

ब्लैकमेल और धमकी देने से परेशान पीड़िता उनकी मांग पूरी करने लगी

अश्लील फोटो उसकी बड़ी बेटी की इंस्टाग्राम आईडी पर भेज कर फिर से ब्लैकमेल किया। उसने बदनाम करने की धमकी देते हुए सात लाख रुपए की डिमांड रख दी, उसने उसकी और दोनों बेटियों की भी अश्लील फोटो वायरल कर बदनाम करने की धमकी दी।

दोनों ही आरोपियों द्वारा लगातार ब्लैकमेल करने और धमकी देने से इस कदर परेशान हो गई कि उनकी मांग पूरी करने लगी। अपने साथ ही रहीं घटना से बचने के लिए उसने अपनी आईडी

पर एक महीना पहले जुड़े हाई प्रोफाइल स्टेटस व अपनी ऊंची पहचान बताते वाले अमित से बीच बचाव के लिए मदद मांगी। उसने उसकी और परेशान कर रहे युवक की इंस्टाग्राम आईडी मांगी। विश्वास में दिलाया कि वह इनसे निपट लेगा। इसके बाद अमित ने भी उसे डराया और बताया कि वह बहुत खतरनाक इंसान है और उसके व बेटियों का कुछ भी कर सकता है। डरा कर अमित ने उसके तीन लाख 75 हजार रुपए नगद, चार लाख कीमत के जेवरों को ले लिए।

नगद व गोल्ड लेने के लिए अमित ने हरेंद्र चौधरी उर्फ हैरी को भेजा था। अमित अभी और पैसे की मांग कर रहा है। क्रिचियनगंज पुलिस ने मामला दर्ज कर लिया है। हाईप्रोफाइल मामला होने के कारण जांच एसएचओ डॉ. रवीश सामरिया खुद कर रहे हैं, उन्होंने कहा कि जल्द ही आरोपियों को गिरफ्तार कर लिया जाएगा।

शराब पार्टी में झगड़े के बाद एक मजदूर ने ली दूसरे की जान



पुलिस ने घटना के बाद मौका मुआयना किया।

धीलवाड़ा, (नि.सं)। जिले के रायला थाना क्षेत्र में एक फार्म हाउस पर पौधे लगाने का कार्य कर रहे दो युवक लल्लू और बल्लू रात को शराब पार्टी करने के बाद आपस में झगड़ पड़े, मारपीट में एक ने दूसरे युवक के सिर पर वारकर हत्या कर दी और शव को रस्सी से बांध कर पास ही खेत पर बने फार्म पोंड में डालकर फरार हो गया।

रायला थानाप्रभारी सुनील चौधरी ने बताया कि बल्लू उर्फ भोलू (20) पुत्र लियाकत खां निवासी आगा अमी बरॉ के भैरू लाल ढोली के लांबिया स्टेशन के पास खेत पर फार्म हाउस में

रहकर पेड़ पौधे लगाने की मजदूरी कर रहा था। उसके साथ रहने वाला बल्लू भी फतेहपुर सीकरी का निवासी था। दोनों खेत में पौधे लगाने का काम करते थे। पुलिस ने मौक पर छानबीन के बाद बताया कि बीती रात बल्लू व लल्लू ने फार्महाउस पर शराब पार्टी की। इस दौरान ही दोनों के बीच किसी बात को लेकर कहासुनी हो गई। लल्लू ने बल्लू के सिर में किसी भारी चीज से हमला किया। इसके चलते उसे खून की उल्टी होने लगी। इससे लल्लू घबरा गया। उसने पानी में डूबने से बल्लू की मौत होने का रूप देने के लिए उसे फार्म पोंड में डाल

दिया। इसके बाद सुबह लल्लू ने टेकेदार को फोन कर कहा कि बल्लू पोंड में गिरकर डूब गया। उसे खून की उल्टी हो रही है। लल्लू ने यह भी कहा कि वह बस में बैठकर जा रहा है। सूचना टेकेदार ने पुलिस को दी। थाना प्रभारी मय जाब्ता मौके पर पहुंचे। जहां बल्लू की लाश फार्म पोंड में मिली। पुलिस ने इसके बाद शव को पोंड से निकलवाया। इस बीच, पुलिस ने मृतक के आसिद क्षेत्र में रह रहे भाई सोहिल को भी बुलवा लिया। बाद में शव को रायला अस्पताल भिजवा दिया गया, जहां शव का मेडिकल बोर्ड से पोस्टमार्टम किया गया।

राजीव गांधी ग्रामीण ओलम्पिक खेल पीईईओ के लिए बने सिरदर्द

बोकानेर, (कासं)। सरपंच और ग्रामसेवक हुए ओलंपिक खेलों के आयोजन से दूर, शिक्षक भामाशाहों के सामने फैला रहे हाथ, पंचायतीराज विभाग के दूर होने से शिक्षा विभाग के पाले में आई गैद।

शिक्षक कैसे खरीदें खेल सामग्री के लिए महज 3150 का बजट इतना सस्ता सामना कहां से लाएं, खेल मैदानों का टोटो भी बंद। रहा परेशानी 29 से प्रदेशभर में होने है ग्रामीण ओलम्पिक विद्यार्थियों की पढ़ाई प्रभावित होगी। राज्य में 29 अगस्त से शुरू हों रहे ग्रामीण ओलंपिको को लेकर राज्य सरकार की ओर से भले ही खेल प्रतिभाओं को तरफाने के नाम पर तारीफ लूटी जा रही हो, लेकिन जमीनी स्तर पर दावों से काफी भिन्न है। सरकार ने खेल सामग्री खरीदने के लिए जो राशि दी है उससे एक खेल की भी सामग्री नहीं खरीदी जा सकती।

दरअसल, सरकार ने ग्राम पंचायत स्तर पर 3150 रुपए में खेल सामग्री खरीदने के आदेश दिए हैं। राष्ट्रीय खेल दिवस 29 अगस्त से प्रदेशभर में ग्रामीण ओलम्पिक खेलों का आगाज होना है। ग्रामीण ओलंपिक के

आयोजनों का जिम्मा पंचायतीराज के साथ शिक्षा विभाग को दिया गया था, लेकिन सरपंच व ग्राम विकास अधिकारियों के आंदोलन की वजह से गैद पूरी तरह शिक्षा विभाग के पाले में आ गई है। कम बजट के कारण शिक्षकों को भामाशाहों के आगे हाथ फैलाने पड़ रहे हैं। सबसे बड़ी चुनौती कम बजट में खेल सामग्री खरीदने है।

शिक्षक नेता मोहर सिंह सलावद ने बताया कि राज्य में 29 अगस्त से शुरू हों रहे राजीव गांधी ग्रामीण ओलंपिक खेल में 650 रुपए की राशि से 2 क्रिकेट बेट, 150 रुपए में 3 टेनिस बॉल, 550 रुपए में एक शूटिंग बॉलीबॉल, 400 रुपए में एक शूटिंग बॉलीबॉल नेट, हॉकी खेलने के लिए 150 रुपए में 2 बॉल, 550 रुपए में बॉलीबॉल, 400 रुपए में एक नेट व 150 में 2 हॉकी बॉल खरीदने के लिए 3150 रुपए का बजट घोषित किया है। सरकार की इस दर के हिसाब से बाजार में कोई सामग्री नहीं मिल रही है। ऐसे में खरीदी जान वाली खेल सामग्री की गुणवत्ता सवालियों के घेरे में भी रहेगी।

खेल सामग्री खरीद की दरों को

लेकर खुद शिक्षक भी काफी अर्चमिभत है। ग्रामीण ओलंपिक में टेनिस बॉल से क्रिकेट प्रतियोगिता होनी है लेकिन खेल सामग्री खरीदने वाले शारीरिक शिक्षक व संस्था प्रधान 325 रुपए में बेट लेने के लिए बोकानेर से लेकर जयपुर तक दुकान की तलाश में जुटे हैं। बाजार में सामान्य रूप से खेलने के लिए 600-700 की राशि से बेट की शुरुआत होती है। वहीं टेनिस बॉल के दाम भी बढ़ गए हैं जिसमें एक टेनिस बॉल जिससे अमूमन युवा खेलते हैं। उसके दाम 60 रुपए है तो 150 रुपए की राशि से 3 बॉल कैसे आएगी?

ग्रामीण ओलम्पिक खेल में टीमों के गठन के मामले में उदयपुर प्रदेश में सबसे अब्बल रहा है। वहीं बूंदी जिला सबसे पीछे रहा है। उदयपुर में कबड्डी में 2028, शूटिंग बालीबॉल 116, टेनिस बॉल क्रिकेट 1027, खो-खो 912, बालीबॉल 871 व हॉकी में 119 टीमों गठित करते हुए सबसे अधिक 5073 टीमों का गठन किया। बूंदी में कबड्डी की 1, शूटिंग बालीबॉल 0, टेनिस बॉल क्रिकेट 0, खो-खो 0, बालीबॉल 0 टीम हैं तथा हॉकी में दो टीमों ही गठित हो सकी हैं।

बार-बार दुष्कर्म और दो बार गर्भपात करवाने का आरोप

सादलपुर, (नि.सं)। कस्बा राजगड के वाई 14 निवासी एक महिला ने एक आरोपी के खिलाफ दुष्कर्म की घटना की अश्लील फोटो का डर दिखाकर बार-बार दुष्कर्म करने एवं दो बार गर्भपात करवाने के आरोप का मामला राजगड थाने में दर्ज करवाया है।

पीडिता ने दर्ज प्रकरण में आरोप लगाया है कि राकेश कुमार जाँगिड पुत्र लक्ष्मण राम जाँगिड हमेशा से ही उस पर बुरी नजर रखता है तथा एक रोज पीडिता के घर वाले गाँव किसी कार्य से गये हुए थे, उसका फायदा उठाकर वह जबरन उनके घर में घुसा और उसे अकेली देखकर जबरन नशीली दवाई खिलाई, जिससे वह बेहोश हो गई। जैसे ही उसे होश आया तो देखा कि वह तथा आरोपी राकेश कुमार जाँगिड बेड पर नग्न अवस्था में थे। जिस पर पीडिता ने शोर मचाना चाहा तो आरोपी ने उसका मुँह दबा लिया तथा कहा कि उसने अपने मोबाईल में उसकी दुष्कर्म की नग्न फोटो खींच रखी है तथा किसी को बताने पति को बताई तथा उसके घर वालों ने आरोपी को समझाया तो सभी को जान से मारने की धमकी दे डाली और कहा कि मेरा पुलिस कुछ नहीं बिगाड़ सकती। राजगड थाना पुलिस ने पीडिता की रिपोर्ट पर आरोपी के खिलाफ दुष्कर्म के आरोप का प्रकरण दर्ज कर अनुसंधान प्रारंभ कर दिया है।

- राजगड थाने में दर्ज करवाया मामला
- दुष्कर्म की घटना की अश्लील फोटो का डर दिखाकर आरोपी ने किया पीडिता से दुष्कर्म

पेट से गर्भवती हो गई, जिनको आरोपी राकेश कुमार जाँगिड ने जबरदस्ती से उसे गर्भपात होने की दवाई खिलाई, जिससे उसका गर्भपात हो गया। लेकिन अंतिम बार अगस्त 2022 में उसका गर्भपात हुआ तब आरोपी ने उससे शारीरिक संबंध बनाने के लिए कहा तथा बदनामी का डर दिखाकर उसे ब्लैकमेल करने लगा, लेकिन अंत में पीडिता ने तंग आकर आपबीती अपने पति को बताई तथा उसके घर वालों ने आरोपी को समझाया तो सभी को जान से मारने की धमकी दे डाली और कहा कि मेरा पुलिस कुछ नहीं बिगाड़ सकती। राजगड थाना पुलिस ने पीडिता की रिपोर्ट पर आरोपी के खिलाफ दुष्कर्म के आरोप का प्रकरण दर्ज कर अनुसंधान प्रारंभ कर दिया है।

नकबजन से जेवरात खरीदने वाले दो गिरफ्तार

नकबजनी के आरोप में गिरफ्तार 6 आरोपियों से हुआ खुलासा

देवगड, (नि.सं)। देवगड थाना क्षेत्र के ग्राम लसानी से सूने मकान में नकबजनी के आरोप में पूर्व में गिरफ्तार हुए 6 आरोपियों द्वारा देवगड के बाजार में बेचे गए जेवरात खरीदने के आरोप में दो सर्राफा व्यापारियों को गिरफ्तार किया है।

जानकारी के अनुसार देवगड थाना अधिकारी शैतान सिंह नाथावत ने बताया कि 15 अगस्त को प्रार्थी सुरेश प्रजापत पिता कैलाश जी प्रजापत निवासी लसानी की देवगड थाने में दर्ज चोरी की रिपोर्ट पर

पुलिस टीम गठित की। जिसमें पूर्व में गिरफ्तार हुए 6 आरोपियों से पुलिस रिमांड में पूछताछ की गई तो चोरी किए गए जेवरात देवगड के व्यापारियों को बेचना स्वीकार किया। प्रार्थी सुरेश प्रजापत पिता कैलाश प्रजापत निवासी लसानी पीडित ने बताया कि घर से अलमारी में रखे सोने के जेवरात नहीं मिले।

देवगड थाना अधिकारी शैतान सिंह नाथावत ने बताया कि उक्त प्रकरण में चोरी का माल खरीदने के आरोप में दो आरोपियों कैलाश पोखरान और

डालचंद सोनी को गिरफ्तार कर उनसे पूछताछ की गई तो उन्होंने बताया कि पूर्व में गिरफ्तार 6 आरोपियों से जेवरात खरीदना स्वीकार किया।

थाना अधिकारी ने बताया कि पूर्व में गिरफ्तार छह आरोपी आसू राम सालवी पिता प्यार लाल सालवी सुभाष मेवाड़ा पिता मोहनलाल मेवाड़ा कन्हैया लाल सालवी पिता नेनाराम सालवी श्याम लाल सालवी पिता नेनाराम सालवी दिनेश सालवी पिता प्यार लाल सालवी कालू नाथ पिता शंकर नाथ है।

मोदी-20 एक पुस्तक नहीं, भारत के बदलाव की कहानी है: तिवाड़ी

हिण्डौन सिटी, (का.सं)। जिला भाजपा द्वारा आदर्श विद्या मंदिर में प्रधानमंत्री नरेंद्र मोदी पर लिखी गई किताब मोदी-20 पर एक कार्यक्रम का आयोजन किया गया। इस कार्यक्रम के मुख्य वक्ता भाजपा राज्यसभा सांसद पूर्व मंत्री राजस्थान सरकार घनश्याम तिवाड़ी ने की। कार्यक्रम की अध्यक्षता स्वामी हरेंद्रानंद धुवघटा बालों ने की मुख्य वक्ता के रूप में सांसद तिवाड़ी ने कहा कि भाजपा विश्व की सबसे की सबसे बड़ी पार्टी है, 12 वर्ष तक मोदी ने गुजरात के मुख्यमंत्री बतौर कार्य किया और 8 वर्ष तक भारत के प्रधानमंत्री के रूप में कार्य कर रहे हैं। मोदी आज विश्व के सबसे प्रिय नेता के रूप में जाने जाते हैं।

तिवाड़ी ने कहा कि गुजरात में आज दंगा, अपराध को लोग भूल गए हैं। जिसका श्रेय मोदी के सुशासन को जाता है। घनश्याम तिवाड़ी ने कहा कि अशोक गहलोत अपने बनाए हुए जाल में इस कदर फंस गए हैं कि जनता की सुघ लेना ही भूल गए हैं। प्रध्याचार, लूटपाट, बलात्कार से जनता रस्त है। उन्होंने कहा कि मोदी - 20 पुस्तक देश के प्रख्यत और विश्वव्यापी 21 व्यक्तियों द्वारा लिखी गई नरेंद्र मोदी की ऐसी कहानी है जो भारत के बदलाव की धीतक है। उन्होंने कहा कि नरेंद्र मोदी के नेतृत्व में ही 170



कार्यक्रम को राज्यसभा सांसद घनश्याम तिवाड़ी ने सम्बोधित किया।

गहलोत अपने बनाए हुए जाल में इस कदर फंस गए हैं कि जनता की सुघ लेना ही भूल गए हैं

देशों में अंतर्राष्ट्रीय योग दिवस पूरी ऊर्जा से मनाया जाता है तो अभी हमने आजादी का अमृत महोत्सव तिरों को अपने घरों पर फहरा कर पूरी श्रद्धा से मनाया है। मोदी पर लिखी गई यह किताब अभी अंग्रेजी में उपलब्ध है और सितंबर तक यह हिंदी में उपलब्ध होगी। कार्यक्रम का मंच संचालन जिला


महामंत्री धीरेन्द्र सिंह बैसला व मोदी-20 के जिला संयोजक महेंद्र मीणा ने किया। कार्यक्रम में पूर्व विधायक राजकुमारी जाटव, टोडाभीम पूर्व प्रत्याशी रामराज मीणा, किसान मोर्चा पूर्व प्रदेश महामंत्री राजेंद्र शेखपुरा, सह संगठन प्रभारी गोरधन सिंह, पूर्व जिलाध्यक्ष कैलाश चंद शर्मा, शिवकुमार सैनी, जिला मंत्री महिला मोर्चा गायत्री कोली, पूर्व जिलाध्यक्ष महिला मोर्चा लज्जारानी, जिला महामंत्री महिला मोर्चा गीता जाल सहित अन्य भाजपा पदाधिकारी अनेक व्यापारी चिकित्सक और प्रबुद्ध जन उपस्थित रहे।

पर्यटन स्पॉट के रूप में विकसित होगी काजीपुरा की भैरव घाटी : राठौड़

भैरव घाटी पर लगभग सवा सौ साल पुराना गंगा भैरव मंदिर हैं जहां श्रद्धालुओं की आवक रहती है

अजमेर, (कासं)। राजस्थान पर्यटन विकास निगम के अध्यक्ष एवं राज्य मंत्री धर्मेन्द्र राठौड़ ने कहा कि फाई सागर रोड स्थित काजीपुरा गांव में अरवलली की खूबसूरत पहाड़ियों के बीच स्थित भैरव घाटी को नेचर टूरिज्म एवं पिकनिक स्पॉट के रूप में विकसित किया जाएगा।

निगम अध्यक्ष राठौड़ ने आज प्रशासनिक अधिकारियों जनप्रतिनिधियों एवं ग्राम वासियों के साथ भैरव घाटी का मौका मुआयना किया। उन्होंने बताया कि भैरव घाटी पर लगभग सवा सौ साल पुराना गंगा भैरव मंदिर हैं जहां पर दीपावली पर देश विदेश से श्रद्धालु आते हैं। भैरव घाटी पर पृथ्वीराज चौहान के शासन काल के चुड़साल, किले की दीवार दरवाजे एवं बांबडिया सहित पुरातत्व एवं ऐतिहासिक महत्व की कई स्मृतियां एवं स्मारक हैं। काजीपुरा से गंगा भैरव मंदिर तक पहाड़ी की चोटी तक तत्कालीन सांसद सचिन पायलट ने सीसी रोड बनवाई थी। उन्होंने बताया कि भैरव घाटी पर प्राकृतिक खूबसूरती का बेहतर नजारा देखने को मिलता है पहाड़ी पर सनसेट पॉइंट एवं सेल्फी प्वाइंट बने हुए हैं।



राजस्थान पर्यटन विकास निगम अध्यक्ष राठौड़ ने प्रशासनिक अधिकारियों, जनप्रतिनिधियों एवं ग्राम वासियों के साथ भैरव घाटी का मौका मुआयना किया।

निगम अध्यक्ष राठौड़ का मौका मुआयना करते समय काजीपुरा ग्राम वासियों ने बताया कि भैरव घाटी रहस्य रोमांच से भी भरपूर है। पौराणिक

कथाओं के अनुसार भोज बगड़वत को अकूत संपदा खजाना इन्हीं पहाड़ियों से मिली था। काजीपुरा ग्राम वासियों ने निगम

अध्यक्ष राठौड़ से वन विभाग पुरातत्व विभाग पर्यटन विभाग एवं जिला प्रशासन एक टीम बनाकर मौका मुआयना कर इस क्षेत्र को पर्यटन स्थल

के रूप में विकसित करने का आग्रह किया। मंदिर परिसर में पुजारी भाग सिंह रावत ने निगम अध्यक्ष राठौड़ एवं अतिथियों का माल्यार्पण कर साफा पहनाकर स्वागत किया।

इस अवसर पर निगम अध्यक्ष राठौड़ के साथ ब्लॉक विकास अधिकारी विजय सिंह चौहान सहायक अभियंता रविंद्र जोधावत उप पुलिस अधीक्षक सुनील सिहाण अजमेर शहर जिला कांग्रेस कमेटी के निवर्तमान महासचिव शिव कुमार बंसल विजय नागौर अजय तेंगौर पार्षद हेमंत जोधा देवकिशन दायमा गुल मोहम्मद सम्राट उटडा सर्वेश पारीक सहित बड़ी संख्या में ग्रामवासी उपस्थित थे।

निगम अध्यक्ष राठौड़ के अजमेर पहुंचने पर एनएसआईई के जिला अध्यक्ष अन्दुल फरहान राजकीय विधि महाविद्यालय के छात्र संघ के अध्यक्ष दिनेश रिथ्याड राजकीय गल्ल कॉलेज की अध्यक्ष अंजलि मीणा उपाध्यक्ष साक्षी छत्र नेता दिव्या राठौड़ कोमल पेपड़ी पार्षद कपिल सारस्वत सैयद फेसल आदि ने माल्यार्पण कर स्वागत किया।